

भूजल सर्वेक्षण आणि विकास यंत्रणेमधील
गट-क/गट-ड संवर्गातील कर्मचा-यांच्या
आश्वासित प्रगती योजनेच्या प्रकरणी निर्णय
घेण्याचे अधिकार प्रत्यार्पित करणेबाबत

महाराष्ट्र शासन

पाणी पुरवठा व स्वच्छता विभाग

शासन आदेश क्रमांक: आपना ०२१७/प्र.क्र.२६५/पापु १५

७ वा मजला, गोकुळदास तेजपाल रुग्णालय इमारत संकुल, क्राफर्ड मार्केट जवळ,

लोकमान्य टिळक मार्ग, नवीन मंत्रालय इमारत, मुंबई-४००००९

तारीख: १२ फेब्रुवारी, २०१८

वाचा:-

१) शासन आदेश, पाणी पुरवठा व स्वच्छता विभाग, क्रमांक: आपना २०१६/प्र.क्र.२८५/पापु १५, दि.०२.०३.२०१७

शासन आदेश:-

भूजल सर्वेक्षण आणि विकास यंत्रणेमधील गट-क/ गट-ड संवर्गातील कर्मचा-यांना आश्वासित प्रगती योजनेचा लाभ देण्यासाठी संदर्भित आदेशान्वये उप सचिव (पापु १५) यांच्या अध्यक्षतेखाली समिती गठित करण्यात आली आहे. तथापि शासनस्तरावरील कामाचा आवाका तसेच इतर अनेक महत्वाच्या कामांचे प्राधान्यक्रम विचारात घेता यंत्रणेतील गट-क/गट-ड कर्मचा-यांना आश्वासित प्रगती योजनेचा लाभ देण्याच्या अनुषंगाने शासनस्तरावर वारंवार बैठका आयोजित करणे, प्रस्तावांची छाननी करणे शक्य होत नाही. परिणामतः यंत्रणेतील संबंधित कर्मचारी/सेवानिवृत्त कर्मचारी यांचेकडून आश्वासित प्रगती योजनेचे लाभ तातडीने अदा करण्याविषयी शासनाकडे वारंवार निवेदने/ तक्रार अर्ज पाठविली जातात.

उक्त बाबी विचारात घेता संदर्भित शासन आदेश याद्वारे अधिक्रमित करण्यात येत असून भूजल सर्वेक्षण आणि विकास यंत्रणेतील गट-क/गट-ड संवर्गातील कर्मचारी/ सेवानिवृत्त कर्मचारी यांचे आश्वासित प्रगती योजनेच्या प्रकरणी निर्णय घेण्याचे अधिकार संबंधित विभागांचे प्रादेशिक

उपसंचालक, भूजल सर्वेक्षण आणि विकास यंत्रणा यांचेकडे प्रत्यार्पित करण्यात येत आहेत. यापुढे केवळ विशेष प्रकरणे किंवा ज्याप्रकरणी शासनाचे अभिप्राय/ मार्गदर्शन अपेक्षित असेल अशीच प्रकरणे शासनस्तरावर विचाराधीन राहतील.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०२१२११४७०६३२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(महेश सावंत)

उप सचिव, महाराष्ट्र शासन

प्रत,

१. संचालक, भूजल सर्वेक्षण आणि विकास यंत्रणा, भूजल भवन, शिवाजी नगर, पुणे.
२. उपसंचालक, भूजल सर्वेक्षण आणि विकास यंत्रणा (सर्व)
३. वरिष्ठ भूवेज्ञानिक, भूजल सर्वेक्षण आणि विकास यंत्रणा (सर्व)
४. निवडनस्ती कार्यासन-पापु १५